



TALBA GĦALL-MEJTIN

Mulej ta' ħniena bla tarf,
f'idejk nafdaw lil dawk kollha li ħallew din id-dinja u marru
fl-eternità. Aħna nisperaw li inti tilqa' lill-bnedmin kollha,
mifdijin bid-demm ta' Kristu lbnek.

Mulej tħarix lejn il-ħtijiet ta' ħutna li ħallewna. U lilna li
għadna hawn, li sliftna l-ħajja, għinna biex nimxu fit-triq
tas-sewwa u tal-imħabba. Nitolbuk biex xhin tiġi tħabbat
oħtna l-mewt, issibna mehdijin fit-talb u mgħobbijin bit-tajjeb
tal-karità u l-imħabba. Mulej agħti l-mistrieħ lill-mejtin
kollha u dment li aħna ħajjin, tħalli qatt li
nitbiegħdu minnek. Agħtina l-fidi u t-tama biex
nikbru fix-xewqa li xi darba nistrieħu fik, għal
dejjem.

Ammen.

*Agħtihom o Mulej, il-mistrieħ ta' dejjem,
id-dawl ta' dejjem jiddi fuqhom,
jistrieħu fis-sliem, ammen.*



NIBŻGĦU GĦAL LI GĦANDNA

Fix-xahar ta' Novembru jmorru iktar nies mis-soltu biex jitolbu, u juru
l-imħabba u r-rispett lejn il-mejtin, ħaġa li nibqgħu nagħmlu anke wara li dak
li jkun jinfired minna. Nitolbukom biex nibżgħu għall-ambjent taċ-ċimiterji
biex jibqgħu postijiet fejn wiehed ikun jista' jingabar f'ambjent sabiħ.
Għalhekk infakkrukom biex ix-xemgħat użati u ward niexef dejjem titfghuh
fil-bins li hemm apposta. Barra minn hekk, xemgħat u vażetti ma jistgħu qatt
jithallew fil-passaġġi għax dan jipperikola li xi hadd jifxkel jew jaqa' fihom.
Dawk li għadhom iridu jagħtu l-kontribuzzjoni għaž-żamma taċ-ċimiterju
jistgħu jagħmlu dan, it-Tnejn, l-Erbgħa u l-Ġimgħa mid-9:00am sal-11:00am.

FTUĦ EXTRA TAĊ-ĊIMITERJI

Iċ-ċimiterji tal-Ħniena Divina u tad-Duluri (Ta' Kenuna) se jkunu miftuħin
ukoll nhar it-Tnejn 31 ta' Ottubru, mis-7:30am sal-4:00pm. Imbagħad kif
għidnielkom, ikunu miftuħin matul ix-xahar kollu ta' Novembru.

AVVIŻI:

KOMUNITÀ DAR ARKA: ġew mistiedna jipparteċipaw maż-żgħażaġħ fil-quddiesa
tal-11:00am tal-Ħadd 30 ta' Ottubru, 2022. Wara l-quddiesa ser ikollhom party fiċ-Ċentru
stess. Għaldaqstant jekk hemm xi benefatturi li jixtiequ jgħinu, jistgħu jagħmlu dan billi
jkellmu lil Fr Mark. Grazie.

IL-GRUPP TA' SAN PIJU: nagħlqu dax-xahar b'laqgħa ta' talb, it-Tnejn 31 t'Ottubru
fil-5:30pm bir-Rużarju waqt l-Ispost u wara l-Quddiesa fil-kappella tas-Sorijiet. Nafu
kemm kelli mħabba lejn il-Madonna. Nagħmlu l-intenzjonijiet speċjali għaċ-ċirkustanzi
preżenti. Nilqgħu l-istedina.

GĦAN-NISA: fin-Nadur hawn żewġ gruppi (praesidia) tal-Legjun ta' Marija li jiltaqgħu
f'Dar San Pietru u San Pawl fi Triq Diċembru 13: Wiehed "Sultana tal-Familja", nhar ta'
Tnejn fit-8:30am u l-ieħor "Imbierka fost in-Nisa" nhar t'Erbgħa fis-6:00pm. Tithajjar?

L-GĦAQDA DUN FRANĠISK GRIMA: tavża li nhar il-Ħamis 3 ta' Novembru ser tiċcelebra
quddiesa fiċ-ċimiterju tal-Ħniena Divina fl-10:00am. Trasport fid-9:30am minn ħdejn
iċ-Ċentru. Wara nibqgħu sejr in-Ramla. Ċemplu lil Tonina fuq 21553041 jew 79923153.

SIEGĦA TAL-ĦNIENA DIVINA: nhar il-Ġimgħa, 4 ta' Novembru fl-ewwel Ġimgħa
tax-xahar. Tkun filgħaxija wara l-quddiesa tal-5:00pm. Ilkoll mistednin nieħdu sehem
f'dawn il-mument ta' talb.

SIEGĦA ADORAZZJONI: bi tpattija lill-Qalb bla tebgħa ta' Marija u għall-konverżjoni
tal-midinbin, nhar is-Sibt 5 ta' Novembru fit-8:15am fil-knisja tal-Qalb ta' Ġesù.

IL-LAQGĦA TAL-GRUPP TAL-ISTILEL TAL-QALB TA' ĠESÙ: se ssir nhar it-Tnejn 7 ta'
Novembru fl-4:30pm. Nibdew bir-Rużarju u jkun hemm quddiesa fil-5:00pm. Kulhadd
huwa mistieden.

IL-KUMITAT TAL-BANDA: ser jorganizza tombla kbira nhar il-Ġimgħa 4 ta' Novembru fis-
7:00pm fil-Kažin tal-Banda. Trasport provdut minn kullimkien.

Ħin tal-Quddies

Ħdud u Festi: 5:30am; 6:30am; 8:30am; 9:45am; 11:00am; 5:00pm; 7:00pm

Mit-Tnejn sas-Sibt: 5:30am; 6:15am; 7:00am; 7:45am; 9:00am; 5:00pm; 6:30pm

KNISJA TAL-QALB TA' ĠESÙ: matul il-ġimgħa: 11.00am **il-Ħadd:** 7.15am

KAPPELLA TAS-SORIJET: matul il-ġimgħa: 6.30am **il-Ħadd:** 6.15am; 10:15am (bl-Ingliż)

KAPPELLA SANTA TEREŻA TA' KALKUTTA: il-Ħadd: 7.30am